

सदां सदां जीओ साइयां साइयां।

अठई पहर उकीर मां प्यारल तोखे ध्याइयां॥

तुंहिजी मिठिड़ी कथा मूं वणी आ

तुंहिजे दरस जी प्यास घणी आ

तुंहिजी मधुर मधुर मुस्कानड़ी

दासनि चिन्ता मणी आ

तुंहिजे ई अंडण में साहिब साई

नितु नितु नयूं वाधाइयां॥१॥

तवहां जे चरण कमल जी छाया

मेटे मन जी मोह माया

जेके साई चरण शरण आइया

तिन ते रीधो रहे रघुराया

तुहिंजी अमर कीरति अखिलेश्वर

गली गली अ में गाइयां॥२॥

साई रसिक शिरोमणि राजा

तवहां जे घरिड़े वज्रनि नितु बाज़ा

भितियूं छितियूं जपिनि मिठो नाम थियूं

थिया पावन दरियूं दरवाज़ा

अहिड़े लाड़ले लाल सां

लगनि सची छो न लाइयां॥३॥

तवहां जी दया में दिलड़ी भिनी आ

तवहां द्रदनि खे द्राति दिनी आ

तुंहिजे दरिड़े तां प्रीति प्रभु जी

वती पीरनि फकीरनि पिनी आ  
ओ समरथ सुहृद स्वामी  
तो खे चित मन सां चाहियां॥४॥

कुसुम कोमल दया जा सागर  
रस दाता ओ रूप उजागर  
तवहां जी रहिणी ऐं कहिणी अजबु आ  
ओ नींह कथा जा नागर  
श्रीजू चरण चन्दन प्यारा  
साह साह में साराहियां  
मैगसि चन्द्र मनोहर बापू  
साह साह में साराहियां॥५॥